

## IS-SIBT

### TAT-III ĠIMGHA TAR-RANDAN

*Salmodija tas-Sibt tat-III ġimgħa*

#### IS-SEJHA GĦAT-TIFHIR 'L ALLA

**V/.** Mulej, iftaħli xufftejja.

**R/.** U fommi jxandar it-tifhir tiegħek.

#### Salm 94 (95)

**Ant.** Kristu l-Mulej kien imġarrab u bata għalina: ejjew nadurawh.

Ejjew, ħa nfaħħru bl-hena l-Mulej,  
ħa ngħajtu bil-ferħ lill-blata tas-salvazzjoni tagħna!  
Nersqu quddiemu b'għana ta' radd il-ħajr,  
ngħannulu b'għajat ta' ferħ.

**Ant.** Kristu l-Mulej kien imġarrab u bata għalina: ejjew nadurawh.

Għax Alla kbir hu l-Mulej,  
sultan kbir fuq l-allat kollha.  
F'idejh huma qigħan l-art,  
tiegħu huma qċaċet l-għoljiet.  
Tiegħu l-baħar, għax hu għamlu;  
tiegħu l-art, għax b'idejh saret.

**Ant.** Kristu l-Mulej kien imġarrab u bata għalina: ejjew nadurawh.

Ejjew inqimuh u ninxteħtu quddiemu,  
għarkubbertejna quddiem il-Mulej li ħalaqna!  
Għaliex hu Alla tagħna,  
u aħna l-poplu tal-mergħa tiegħu u n-nagħaġ tiegħu.

**Ant.** Kristu l-Mulej kien imġarrab u bata għalina: ejjew nadurawh.

M'hux li kontu llum tisimghu leħnu!  
"La twebbsux qalbkom bħal f'Meriba,  
bħal dakinhar f'Massa, fid-deżert,  
meta ġarrbuni u ttantawni missirijietkom,  
għalkemm raw dak li jien għamilt.

**Ant.** Kristu l-Mulej kien imġarrab u bata għalina: ejjew nadurawh.

Għal erbgħin sena domt nistmellu dan in-nisel;  
u jien għedt: 'Qalbu mħassra dan il-poplu,  
u triqati ma jagħrfux.'  
Għalhekk ħlift fl-għadab tiegħi:  
Ma jidħlux fil-mistrieħ tiegħi!"

**Ant.** Kristu l-Mulej kien imġarrab u bata għalina: ejjew nadurawh.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
U jibqa' għal dejjem ta' dejjem. Ammen.

**Ant.** Kristu l-Mulej kien imġarrab u bata għalina: ejjew nadurawh.

## UFFIĊĠU TAL-QARI

**V/.** O Alla, ejja eħlisni.

**R/.** Mulej, fittex għinni.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
u jibqa' għal dejjem ta' dejjem. Ammen. Hallelujah.

## INNU

Issa huwa ż-żmien it-tajjed,  
li l-Mulej qiegħed jagħtina,  
sabiex fih is-saħħa dgħajfa

ta' kull ruħ mill-ġdid titqawwa.

Dan hu l-jum tas-salvazzjoni,  
mimli sebħ bid-dawl ta' Kristu;  
fih innaddfu l-qalb mill-ħtija  
bit-tagħkis, bit-talb u ndiema.

Żommna sħaħ, Mulej, sa l-aħħar  
bit-taħriġ qaddis li bdejna,  
biex fil-ġisem u fl-ispirtu  
nithejjew għall-Għid ta' Sidna.

Lilek, Trinità hanina,  
b'wiċċna fl-art ilkoll inqimu;  
ġedded fina 'l qalbna niedma,  
biex ngħannulek għanja ġdida. Ammen.

## **SALMODIJA**

**Ant. 1:** Ha jroddu ħajr lill-Mulej għal tjubitu, għall-ghegubijiet tiegħu mal-bnedmin.

### **Salm 106 (107)**

#### **I**

Roddu ħajr lill-Mulej, għax hu tajjeb, \*  
għax għal dejjem it-tjieba tiegħu.  
Ha jgħidu hekk il-mifdijin tal-Mulej, \*  
dawk li hu fdiehom mill-ħakma ta' l-għadu;  
gabarhom minn ħafna artijiet, \*  
mill-lvant u l-punent, mit-tramuntana u n-nofsinar.  
Kienu jiggerrew fid-deżert, †  
u jterru fix-xaġħri; \*  
belt fejn jgħammru ma sabux.  
Bil-għatx u bil-guħ, \*

sahhithom bdiet thallihom.  
Ghajjtu lill-Mulej fl-hemm tagħhom, \*  
u mid-dwejjaq tagħhom helishom.  
U qabbadhom it-triq it-tajba, \*  
biex imorru f'belt fejn jgħammru.

Ha jroddu ħajr lill-Mulej għal tjubitu, \*  
għall-ghegubijiet tiegħu mal-bnedmin.  
Għaliex hu jxebba' lil min hu bil-għatx, \*  
u jimla bil-gid lil min hu bil-guħ.

Kienu fid-dlam u f'dell il-mewt, \*  
miżmuma fl-għaks u l-ktajjen,  
għax ħaduha kontra l-kelma ta' Alla, \*  
u warrbu l-ħsieb ta' l-Gholi.  
Għalhekk b'xogħol iebes għakkishom; \*  
waqgħu mitluqa bla ma sabu għajnuna.

Ghajjtu lill-Mulej fl-hemm tagħhom, \*  
u mid-dwejjaq tagħhom helishom.  
U ħariġhom mid-dlam u minn dell il-mewt, \*  
u kisser il-ktajjen tagħhom.

Ha jroddu ħajr lill-Mulej għal tjubitu, \*  
għall-ghegubijiet tiegħu mal-bnedmin.  
Kisser il-bwieb tal-bronż, \*  
u qasam l-istaneg tal-ħadid.  
Glorja.

**Ant. 1:** Ha jroddu ħajr lill-Mulej għal tjubitu, għall-ghegubijiet tiegħu mal-bnedmin.

**Ant. 2:** Huma raw l-opri tal-Mulej u l-ghegubijiet tiegħu.

## II

Infnew minħabba l-imgiba ħażina tagħhom; \*  
sofrew minħabba ħzunithom.

L-ikel kien jgħihom ħażin; \*

kienu waslu sa wara bieb il-mewt.  
Għajtu lill-Mulej fl-hemm tagħhom, \*  
u mid-dwejjaq tagħhom ħelishom.  
Baġhat il-kelma tiegħu u fejjaqhom, \*  
u ħelishom mit-telfien.

Ħa jroddu ħajr lill-Mulej għal tjubitu, \*  
għall-għegubijiet tiegħu mal-bnedmin.  
U joffrulu sagrafiċċji ta' radd il-ħajr, \*  
u jxandru l-għemejjel tiegħu b'għana ferrieħi.

Dawk li jbaħħru fuq l-iġfna, \*  
li jinnegozjaw fuq l-ibħra bla tarf,  
raw l-opri tal-Mulej \*  
u l-għegubijiet tiegħu f'qiegħ il-baħar.  
Hu ordna u qajjem riefnu, \*  
li qanqal imwiegħ il-baħar.  
Gholew sas-smewwiet u niżlu sa qiegħ il-baħar; \*  
qalbhom bdiet tferfer bil-biza'.  
Bdew jitbandlu u jixxenglu bħal nies fis-sakra, \*  
u s-sengħa tagħhom xejn ma switilhom.  
Għajtu lill-Mulej fl-hemm tagħhom, \*  
u mid-dwejjaq tagħhom ħelishom.

U bidel ir-riefnu f'ziffa, \*  
u sikket mewgħ il-baħar.  
Huma ferħu għax ibbnazza; \*  
u hu wassalhom sal-port li xtaqu.

Ħa jroddu ħajr lill-Mulej għal tjubitu, \*  
għall-għegubijiet tiegħu mal-bnedmin.  
Ikabbruh fil-gemgħa tal-poplu, \*  
u jfaħħruh fil-laqgħa tal-kbarat.  
Glorja.

**Ant. 2:** Huma raw l-opri tal-Mulej u l-għegubijiet tiegħu.

**Ant. 3:** Jaraw dan it-twajbin u jifirħu, u jifhmu t-tjieba tal-Mulej.

### III

Hu jbidde l ix-xmajjar f'deżert, \*  
u n-nixxiġat f'art niexfa.  
Art tajba jibdilha f'art mielha, \*  
minhabba l-ħazen ta' dawk li jgħixu fiha.  
Hu jbidde l id-deżert f'għadajjar, \*  
u l-art niexfa f'nixxiġat ta' l-ilma.

Hemmhekk lill-imġewwħin jagħtihom fejn jgħammru; \*  
u huma jibnu l-belt fejn joqogħdu.  
Jizirgħu r-raba' u jħawwlu d-dwieli, \*  
u jigħbru ħafna frott.  
Hu jberikhom u joktru ħafna, \*  
ma jnaqqsilhomx l-imriehel tagħhom.

Jekk jigħu li jonqsu u jintelqu, \*  
magħkusa mill-hemm u mill-għali,  
hu jixħet it-tmaqdir fuq il-kbarat, \*  
u jitlaqhom jigħerrew f'deżert bla triqat.  
Imma joħroġ mill-hemm lill-imsejkna, \*  
u jkattrilhom bħal merħla 'l nieshom.  
Jaraw dan it-twajbin u jifirħu, \*  
u l-ħżiena kollha jagħlqu ħalqhom.

Min hu bil-għaqal iżomm dan f'moħħu, \*  
u jifhem it-tjieba tal-Mulej.  
Glorja.

**Ant. 3:** Jaraw dan it-twajbin u jifirħu, u jifhmu t-tjieba tal-Mulej.

**V/.** Min jagħmel is-sewwa jersaq lejn id-dawl.

**R/.** Biex l-għemil tiegħu jidher.

Qari mill-Ktieb ta' Ezodu

**Eż 40:16-38**

*Il-bini tat-Tabernaklu. Is-sħaba tal-Mulej*

F'dawk il-jiem Mosè għamel kolli kif kien ordnalu l-Mulej.  
Fl-ewwel xahar tat-tieni sena, fl-ewwel jum tax-xahar tella' t-tabernaklu;  
poġġa l-imqagħad tiegħu, qiegħed it-twavel, waħħal it-traversi u waqqaf il-pilastri.  
Firex it-tinda fuq it-tabernaklu u qiegħed l-għata fuqu, kif kien ordna l-Mulej lil

Mosè. Ħa x-xhieda miktuba u qiegħda fl-Arka; dahħal il-lasti fl-Arka u qiegħed l-ghatu fuq l-Arka minn fuq. Qiegħed l-Arka fit-Tinda; dendel il-purtiera tal-velu u għatta l-Arka tax-xhieda miktuba, bħalma l-Mulej kien ordna lil Mosè.

Mbagħad qiegħed il-mejda fit-Tinda tal-Laqqgħa, fuq in-naħa tat-tramuntana tat-Tabernaklu, 'il barra mill-velu. Fuqha qiegħed tagħmira ħobż quddiem il-Mulej, kif kien ordna l-Mulej lil Mosè. Qiegħed ukoll l-altar tad-deheb fit-Tinda tal-Laqqgħa, 'il barra mill-velu. Dendel il-purtiera fid-dhul tat-tabernaklu.

Poġġa l-altar tas-sagrificċju tal-ħruq fi dhul it-Tabernaklu tat-Tinda tal-Laqqgħa u fuqu offra sagrificċji maħruqa u offerti bħalma l-Mulej kien ordna lil Mosè.

Poġġa l-vaska bejn it-Tinda tal-Laqqgħa u l-altar, u mlieha bl-ilma għall-ħasil. Inħaslu fiha Mosè u Aron u wliedu, idejhom u riglejhom. Kull meta kienu jidhlu fit-Tinda tal-Laqqgħa jew jersqu lejn l-altar kienu jinħaslu kif il-Mulej kien ordna lil Mosè.

Waqqaf ukoll il-bitħa madwar it-Tabernaklu u l-altar; u dendel il-purtiera fil-bieb tal-bitħa.

Hekk Mosè temm ix-xogħol kollu, mbagħad is-sħaba ksiet it-Tinda tal-Laqqgħa u l-glorja tal-Mulej imliet it-Tabernaklu. Mosè ma setax jidhol fit-Tinda tal-Laqqgħa għax fuqha kien hemm tistrieħ is-sħaba, u l-glorja tal-Mulej kienet timla t-Tabernaklu. Kull meta s-sħaba kienet tintrefa' minn fuq it-Tabernaklu, ulied Iżrael kienu jitolqu minn fejn ikunu. U jekk is-sħaba ma kinitx tintrefa', anqas huma ma kienu jitolqu qabel ma tintrefa' hi. Binhar kien ikun hemm is-sħaba tal-Mulej tistrieħ fuq it-Tabernaklu, imma bil-lejl kien ikun hemm in-nar, li kienu jaraw ulied Iżrael fil-mixi kollu tagħhom.

## **RESPONSORJU 1 Kor 10:1b. 2a; Eż 40:34**

**R/.** Missirijietna lkoll kienu taħt is-sħaba, ilkoll qasmu l-baħar: \* Ilkoll kienu mghammad f'Mosè fis-sħaba.

**V/.** Il-glorja tal-Mulej imliet it-Tabernaklu għax fuq kien hemm tistrieħ is-sħaba. \* Ilkoll kienu mghammad f'Mosè fis-sħaba.

## **LEZZJONI II**

Qari mid-Diskorsi ta' l-isqof San Girgor Nazjanzeno

*Naqdu 'l Kristu fil-fqar*

*Henjin dawk li jhennu, tgħid l-Iskrittura, għaliex isibu ħniena. Il-ħniena m'hijiex mill-aħħar fost il-beatitudnijiet, tant li fl-Iskrittura naqraw: *Hieni min**

*jahseb fil-fqir u d-dghajjef; naqraw ukoll: Tajjeb il-bniedem li jhenn u jislef; u band'ohra naqraw: Il-gust dejjem ihenn u jislef.* Infittxu niksbu hena bhal din, infittxu jkollna hsibijiet bhal dawn, biex inkunu nies tajba!

Ma nhallux il-lejl ifixkel l-ghemil taghna ta' hniena; ma nghidux: *Erga' ejja, ghada naghtik.* Meta jigina l-hsieb li naghmlu xi gid, m'ghandniex inhallu zmien jghaddi qabel naghmluh: il-gid m'ghandux sabar jistenna.

*Aqsam hobzok ma min hu bil-guh u dahhal f'darek lill-imsejken bla saqaf,* u dan ghamlu bil-ferh u bil-hegga. Ghaliex *il-bniedem li jhenn,* naqraw, ihenn *bil-ferh,* u l-gid li taghmel ikun jiswielek id-doppju minhabba l-hegga u l-heffa li bih taghmlu. Kull ma taghmel kontra qalbek u bilfors, kull ma thalli ghal wara, ma jferrhekkx u bla ebda mod ma jkunlek ta' gieh.

Meta naghmlu l-gid, mhux nibku ghandna imma nifirhu. *Jekk tholl l-irbit u tkisser kull madmad,* kif naqraw, jigifieri, jekk ma toqghodx twebbes rasek u tgharbel sa l-icken haga, jekk ma toqghodx tahsibha darbtejn u tgerger u titlewwem, taf x'jista' jigrilek fil-gejjieni? Haga kbira u ta' l-ghageb! Ikollok hlas li ma bhalu minghand il-Mulej! *Ifegg bhaz-zerniq id-dawl tieghek u malajr taghlaqlek il-gerha tieghek.* Min ma jixtiq id-dawl u l-fejqan?

Jekk, mela, tridu tisimghuni, intom il-qaddejja tal-Mulej, intom l-ahwa u l-werrieta ta' Kristu, ejjew inzuru 'l Kristu, sakemm dan nistghu naghmluh, ejjew induru bi Kristu, ejjew nitimghuh, ejjew inlibbsuh, ejjew inxiddulu l-qorq, ejjew naghtuh gieh. Ma nistidnuhx biss ghall-ikel bhalma darba ghamel xi hadd; ma nidilkulux biss riglejha bil-fwieha, bhalma ghamlet darba Marija; ma nhejjulux biss qabar bhalma ghamel Guzeppi minn Arimatea; ma nhejjux biss dak li hu mehtieg ghad-difna tieghu, bhalma ghamel Nikodemu, li kien ihobbu biss b'imhabba ta' nofs kedda; ma noffrulux biss deheb u incens u mirra, kif ghamlu l-Magi qabel dawk kollha li semmejna. Dan kollu ghandna naghmluhulu, ghaliex is-Sid ta' kollox hniena jrid u mhux sagrificju, ghaliex il-hniena hi aqwa minn eluf ta' hrief imsemmna. Nuruh hniena 'l-Mulej fil-fqar tieghu, f'dawk li illum jinsabu mixhutin fl-art f'mizerja li ma bhalha, biex meta nhallu din id-dinja, huma jilqghuna fl-ghamara ta' dejjem fi Kristu Sidna: lilu glorja u gieh ghal dejjem ta' dejjem. Ammen.

## **RESPONSORJU Mt 25:35. 40; Gw 15:12**

**R/.** Kont bil-guh u tmajtuni, kont bil-ghatx u szejtuni, kont barrani u lqajtuni. \* Tassew, nghidilkom, kull ma ghamiltu ma' wiehed mill-izghar fost dawn hutu, ghamiltuh mieghi.

**V/.** Dan hu l-kmandament tieghi: li thobbu lil xulxin kif habbejtkom jien. \* Tassew nghidilkom, kull ma ghamiltu ma' wiehed mill-izghar fost dawn hutu, ghamiltuh mieghi.



## TALBA

Il-ħarsien tar-Randan imqaddes, Mulej, jimla lil ruħna bil-ferħ: nitolbuk biex bis-sehem sħiħ tagħna fil-misteru ta' l-Għid, nithennew bil-frott kollu tiegħu. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

**R/.** Inroddu ħajr lil Alla.

## IT-TIFHIR TA' SBIH IL-JUM

**V/.** O Alla, ejja eħlisni.

**R/.** Mulej, fittex għinni.

Glorja. Kif kien mill-bidu.

## INNU

Xemx divina tal-ġustizzja,  
inti w trodd jum ġdid fuq artna,  
keċċi s-swied u d-dlam ta' moħħna,  
regġa' d-dawl għal ħidma xierqa.

Bħalma tajtna ż-żmien it-tajjeb,  
imla wkoll bl-indiema 'l qalbna,  
biex tjubitek lej k iddawwar  
lill-ħatjin li ħnientek tagħder.

Minnek nistennew il-grazzja  
biex, b'tagħkis milqugħ minn rajna,  
nifdu d-dejn li bih tgħabbejna  
bil-waqgħat u l-ħażen tagħna.

Għaliex riesaq il-jum tiegħek  
li fih int se ġgedded kollox,  
u nixtiequ nħejju ruħna

għall-ferħ kbir tas-saltna tiegħek.

Lilek, Trinità ħanina,  
b'wiċċna fl-art il-koll inqimu;  
għedded fina 'l qalbna niedma,  
biex ngħannulek għanja għdida. Ammen.

## **SALMODIJA**

**Ant. 1:** Inti hdejja, Mulej; sewwa huma triqatek.

### **Salm 118 (119):145-152**

#### **XIX (Kof)**

B'qalbi kollha ngħajjatek; †  
wegibni, Mulej; \*  
irrid inħares il-kmandamenti tiegħek.  
Lilek insejjaħ: salvani int; \*  
u nħares il-preċetti tiegħek.

Sa minn qabel is-sebħ nitlob l-għajnuna; \*  
u fi kliemk jien nittama.  
B'għajnejja miftuħa tul is-sahriet tal-lejl, \*  
jien noqgħod naħseb fuq il-wegħda tiegħek.  
Isma' leħni, Mulej, fit-tjieba tiegħek; \*  
u zommi ħaj skond id-digrieti tiegħek.  
Qorbu lejja dawk li jfittxu l-ħażen, \*  
dawk li tbiegħdu mil-ligi tiegħek.  
Imm'inti hdejja, Mulej; \*  
sewwa huma l-kmandamenti tiegħek.  
Jien ili naf mill-preċetti tiegħek \*  
li għal dejjem int waqqafthom.  
Glorja.

**Ant. 1:** Inti hdejja, Mulej; sewwa huma triqatek.

**Ant. 2:** Mulej, jieqaf miegħi l-għerf tiegħek fit-thabrik tiegħi.

### **Kantiku Gherf 9:1-6. 9-11**

Alla ta' missirijieti, Sid il-ħniena, \*  
 bil-kelma tiegħek int li għamilt kollox;  
 b'għerfek sawwart il-bniedem, \*  
 biex jaħkem fuq il-ħlejjaq li int għamilt,  
 biex irieġi d-dinja bil-qdusija u s-sewwa, \*  
 u jaqta' l-ħaq b'fehma sinċiera.  
 Aġhtini l-għerf li qiegħed ħdejn it-tron tiegħek, \*  
 u twarrabnix minn fost il-qaddejja tiegħek.  
 Għax jien qaddej tiegħek, †  
 bin il-qaddejja tiegħek, \*  
 bniedem dgħajjed li jintemm qasir il-għomor,  
 bniedem li m'għandux ħila jifhem \*  
 il-ħaq u l-ligijiet tiegħek.  
 Għax ukoll min hu perfett fost il-bnedmin, \*  
 jekk jonqsu l-għerf, li jiġi minnek,  
 jitqies bħax-xejn.  
 Miegħek hu l-għerf, li jaf l-għemejjel tiegħek; \*  
 hu kien miegħek int u tagħmel id-dinja;  
 huwa jaf x'inhu dak li jogħgob lilek, \*  
 x'inhu s-sewwa skond il-kmandamenti tiegħek.  
 Ibgħat l-għerf mis-smewwiet imqaddsa, \*  
 ibagħtu mit-tron glorjuż tiegħek,  
 biex jieqaf miegħi fit-thabrik tiegħi, \*  
 ħa nkun naf sewwa x'inhu li jogħgob lilek;  
 għax huwa kollox jaf u kollox jifhem †  
 f'kull ma nagħmel imexxini bl-għaqal, \*  
 u bil-glorja tiegħu jħarisni.  
 Glorja.

**Ant. 2:** Mulej, jieqaf miegħi l-għerf tiegħek fit-thabrik tiegħi.

**Ant. 3:** Il-fedeltà tal-Mulej tibqa' għal dejjem.

### **Salm 116 (117)**

Faħħru l-Mulej, intom ġnus kollha, \*  
 sebbħuh, popli kollha.  
 Għax kbira hi t-tjieba tiegħu magħna, \*  
 il-fedeltà tal-Mulej tibqa' għal dejjem.

Glorja.

**Ant. 3:** Il-fedeltà tal-Mulej tibqa' għal dejjem.

### **LEZZJONI QASIRA Iz 1:16-18**

Inhaslu u tnaddfu, neħhu l-ħażen ta' għemilkom minn quddiem għajnejja, ieqfu mill-ħażen. Tgħallmu għamlu t-tajjeb, fittxu d-dritt, sewwu l-ingustizzji, iddefendu l-iltim, aqbz u għall-armla. Mbagħad ejjew u nirraġunaw flimkien, jgħid il-Mulej. Mqar jekk dnubietkom ikunu ħomor bħall-iskarlatt, isiru bojod bħas-silg; mqar jekk ikunu ħomor bħall-kremzi, isiru bojod bħas-suf.

### **RESPONSORJU QASIR**

**R/.** Alla jehlisni. \* Mix-xibka tan-nassab. Alla.

**V/.** Ibeghedni minn kull qerq. \* Mix-xibka tan-nassab. Glorja. Alla.

**Ant. tal-kantiku ta' Żakkarija:**

Il-publikan, bilwieqfa fil-bogħod, anqas biss ried jerfa' għajnejh lejn is-sema, imma beda jhabbat fuq sidru u jgħid: O Alla, henn għalija, għax jien midneb.

Imbierek il-Mulej, Alla ta' Izrael, \*  
għaliex gie jżur u jifdi l-poplu tiegħu,  
u waqqaf għalina qawwa ta' salvazzjoni \*  
f'dar David, qaddej tiegħu,  
bħalma kien wiegħed fl-imgħoddi \*  
b'fomm il-profeti qaddisin tiegħu,  
biex isalvana mill-għedewwa tagħna \*  
u minn idejn dawk kollha li jobogħduna.  
B'hekk juri ħniena ma' missirijietna, \*  
u jiftakar fil-patt qaddis tiegħu,  
fil-ħalfa li ħalef lil Abraham missierna, \*  
li jagħtina  
li, meħlusin minn idejn l-għedewwa tagħna, \*  
naqduh bla biża'  
tul ħajjitna kollha, \*  
bil-gustizzja u l-qdusija quddiemu.  
U inti, tfajjel, tissejjaħ profeta ta' l-Għoli; \*  
għax tmur qabel il-Mulej biex tfejju triqatu,

biex tgħarraf lill-poplu tiegħu bis-salvazzjoni, \*  
bil-maħfra ta' dnubiethom,  
ħierġa mill-qalb ħanina ta' Alla tagħna, \*  
li jibagħtilna mill-għoli ż-żjara tax-Xemx tielgħa,  
ħa jdawwal lil dawk li jinsabu  
fid-dlamijiet u d-dell tal-mewt, \*  
ħa jmexxi l-passi tagħna fit-triq tas-sliem.  
Glorja lill-Missier, u lill-Iben, \*  
u lill-Ispirtu s-Santu,  
Kif kien mill-bidu, issa u dejjem, \*  
u jibqa' għal dejjem ta' dejjem. **Ammen.**

### **Ant. tal-kantiku ta' Żakkarija:**

Il-publikan, bilwieqfa fil-bogħod, anqas biss ried jerfa' għajnejh lejn is-sema, imma beda jħabbat fuq sidru u jgħid: O Alla, ħenn għalija, għax jien midneb.

### **PREĊI**

Il-Mulej Ġesù tana l-ħasil tat-twelid ġdid u hejjielna l-mejda bl-ikel tal-ġisem tiegħu u tal-kelma tiegħu, biex jagħmilna ħolqien ġdid. Nagħtuh gloriya, nitolbuh u ngħidulu:

*Ġeddidna, Mulej, bil-grazzja tiegħek.*

Ġesù, ta' qalb ħelwa u umli, aghmel li nkunu nixbħu lilek:

- libbisna sentimenti ta' ħniena, tjeba, umiltà, ħlewwa u sabar ma' kulħadd.

Inti wrejtna lilek innifsek fis-Samaritan it-tajjeb:

- aghmel li bħalek ingibu ruħna ta' proxxmu tassew ma' l-imsejknin u l-batuti.

Għat-talb ta' Marija, l-Omm Vergni tiegħek, ħares lix-xebbiet marbuta miegħek bil-wegħdiet imqaddsa:

- aghthom li jgħixu bi qdusija akbar bħala xebbiet ikkonsagrati lilek fil-Knisja.

Iftaħ idejk u xerred fuqna l-ħniena tiegħek:

- aħfrilna dnubietna u eħlisna mill-kastig li jistħoqqilna.

### **Missierna**

#### **Talba**

Il-ħarsien tar-Randan imqaddes, Mulej, jimla lil ruħna bil-ferħ: nitolbuk biex bis-sehem shiħ tagħna fil-misteru ta' l-Għid, nithennew bil-frott kollu tiegħu. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

## **Gheluq**

Il-Mulej iberikna, iħarisna minn kull deni, u jwassalna għall-ħajja ta' dejjem.  
Ammen.

## **IT-TALB TA' NOFS IL-JUM**

**V/.** O Alla, ejja eħlisni.

**R/.** Mulej, fittex għinni.

Glorja. Kif kien mill-bidu.

### **Fid-Disgha ta' filghodu**

#### **INNU**

Megħjunin bid-dawl tal-fidi,  
qalbna sħiħa fuq it-tama,  
u bil-grazzja ta' l-imħabba,  
ngħannu l-gieħ u s-sebħ ta' Kristu.

Għaliex hu f' dis-siegha ttiehed  
bħal ħaruf għas-sagrificċju;  
tghabba bis-salib, ħa jregġa'  
lejh in-nagħga li ntilfitlu.

Issa, mifdijin u ħielsa,  
nersqu lejħ sabiex, kif b'demmu  
ħassar il-kundanna tagħna,  
hekk mid-dnub iżommna mbiegħda.

Nitolbuh lil Kristu Sidna,  
lill-Missier u lill-Ispirtu;  
jisma' t-talba fqajra tagħna,  
Alla, Trinità qawwija. Ammen.

**Ant.** Il-Mulej bagħtilna żmien tajjeb biex nindmu u neħilsu minn dnubietna, għas-salvazzjoni tagħna.

## **F'Nofsinhar**

### **INNU**

Kien bil-ghatx bhalissa Kristu,  
li f'dal hin ukoll gie msallab;  
ghat-talb taghna, jaghti lilna  
l-ghatx imbierek tal-gustizzja.

Jalla nhossu l-guħ għal Sidna,  
biex jitmagħna bih innifsu:  
xewqat tajba fina jnissel,  
u jħarisna minn kull ħazen.

Bhala don, l-Ispirtu s-Santu  
jaghti l-qawwa lit-talb taghna,  
ħalli nrażżnu l-gibdiet koroh,  
imma nħeggu 'l qalbna bierda.

Nitolbuh lil Kristu Sidna,  
lill-Missier u lill-Ispirtu:  
jisma' t-talba fqajra taghna  
Alla, Trinità qawwija. Ammen.

**Ant.** Daqs kemm jien ħaj, jgħid il-Mulej, jien ma rridx il-mewt tal-bniedem il-ħazin, imma aktar jogħgobni li jerga' lura minn triqatu u jgħix.

## **Fit-Tlieta ta' wara nofsinhar**

### **INNU**

Ftit sigħat fadlilha, w taħrab  
ma' l-oħrajn din il-ġurnata;  
ejjew mela nsejju l-isem  
ta' Ġesù w nitolbu maħfra.

Il-ħalliel, li stqarr ħtijietu,  
qala' l-grazzja mingħand Kristu;  
bit-tifhir u l-qima taghna,  
aħna wkoll insibu l-ħniena.

Is-salib lill-mewt ixejjen,  
u mid-dlam għad-dawl johroġna;  
huwa jnehhi l-għajb tal-ħażen,  
biex tkun tidli r-ruħ bl-indafa.

Nitolbuh lil Kristu Sidna,  
lill-Missier u lill-Ispirtu:  
jisma' t-talba fqajra tagħna  
Alla, Trinità qawwija. Ammen.

**Ant.** Ninqadew bl-armi tajba tal-qawwa ta' Alla, u nerħu ruħna f'idejha b'sabar kbir.

## **Salm 118 (119):121-128**

### **XVI (Għajn)**

Jien għamilt il-ħaq u s-sewwa; \*  
titlaqnix f'idejha dawk li jaħqrni.  
Serrah ras il-qaddej tiegħek li tridlu l-ġid; \*  
thallix li l-kburin jgħakksuni.

Għejew għajnejja jistennew is-salvazzjoni tiegħek, \*  
u l-wegħda tal-ġustizzja tiegħek.  
Imxi mal-qaddej tiegħek skond it-tjieba tiegħek, \*  
għallimni l-kmandamenti tiegħek.

Qaddej tiegħek jien; agħtini d-dehen, \*  
biex nagħraf il-preċetti tiegħek.  
Issa l-waqt li tindaħal, Mulej, \*  
għax kisru l-liġi tiegħek.

Għalhekk inħobb il-kmandamenti tiegħek, \*  
aktar mid-deheb, mid-deheb l-aktar fin.  
Għalhekk jien nimxi dritt fuq il-preċetti tiegħek, \*  
u nobgħod kull triq qarrieqa.  
Glorja.

## **Salm 33 (34)**



## I

Kull ħin inbierek il-Mulej; \*  
tiffhiru dejjem fuq fommi.  
Bil-Mulej tiftaħar ruħi; \*  
jisimgħu l-fqajrin u jifirħu.  
Xandru l-kobor tal-Mulej miegħi; \*  
ħa nghollu ismu flimkien.

Jien fittixt il-Mulej, u wegibni, \*  
minn kull biza' tiegħi ħelisni.  
Ħarsu lejħ u jiddi bil-ferħ wiċċkom, \*  
u ma jkollkomx għax tistħu.

Dan il-fqajjar sejjaħ u l-Mulej semgħu, \*  
u mid-dwejjaq tiegħu kollħa ħelsu.  
L-anglu tal-Mulej jgħasses \*  
madwar dawk li jibzghu minnu,  
u jeħlishom.

Ippruvaw u taraw kemm hu tajjeb il-Mulej; \*  
ħieni l-bniedem li jistkenn fih.  
Ibzhghu mill-Mulej, qaddisin tiegħu; \*  
xejn ma jonqsu min jibza' minnu.  
Is-setghana jiftaqr u jbatu l-guħ; \*  
min ifittex lill-Mulej xejn ma jkun jonqsu.  
Glorja.

## II

Ejjew uliedi, isimgħu lili; \*  
jiena l-biza' tal-Mulej ngħallimkom.  
Min hu l-bniedem li jħobb il-ħajja, \*  
u jixtieq jara għomru kollu riżq?

Ħares ilsienek mill-ħażen, \*  
u xufftejk minn kliem il-qerq.  
Tbiegħed mill-ħażen u aghmel it-tajjeb, \*  
fittex is-sliem u imxi warajħ.

Għajnejn il-Mulej lejn il-ġusti, \*  
u widnejh miftuħa għall-għajta tagħhom.  
Il-ħarsa tal-Mulej fuq il-ħżiena, \*  
biex jeqred minn fuq l-art tifikirithom.

Jgħajjtu l-ġusti għall-għajnuna, †  
u l-Mulej jismagħhom; \*  
mid-dwejjaq kollha tagħhom jeħlishom.  
Qrib il-Mulej lejn dawk b'qalbhom maqsuma, \*  
jgħin lil dawk b'ruħhom mifnija.

Kbar huma l-ħsarat tar-raġel sewwa, \*  
izda minnhom kollha jeħilsu l-Mulej.  
Iħarislū għadmu kollha, \*  
ebda waħda ma titkissirli.

Il-ħażin ħżunitu teqirdu; \*  
min jobgħod il-ġust iħallas għall-ħtija.  
Jifdi l-Mulej il-ħajja tal-qaddejja tiegħu; \*  
kull min jistkenn fih ma jkollux xi jpatti.  
Glorja.

### **Fid-Disgha ta' filghodu**

**Ant.** Il-Mulej baġtilna żmien tajjeb biex nindmu u neħilsu minn dnubietna, għas-salvazzjoni tagħna.

### **LEZZJONI QASIRA Apok 3:19-20**

Lil dawk li nħobb, jiena nwiddibhom u nrażżanhom. Mela tteġġeg u indem. Ara, jiena fil-bieb, u qiegħed inħabbat; jekk xi hadd jismagħni u jiftaħli l-bieb, jiena nidhol għandu u niekol miegħu, u hu jiekol miegħi.

**V/.** Ohloq fija qalb safja, o Alla.

**R/.** U spirtu qawwi ġedded fija.

### **F'Nofsinhar**

**Ant.** Daqs kemm jien haj, jgħid il-Mulej, jien ma rridx il-mewt tal-bniedem il-ħażin, imma aktar jogħgobni li jerga' lura minn triqatu u jgħix.

### **LEZZJONI QASIRA**

**Iż 44:21-22**

Ftakar f'dan kollu, Ġakobb, għax inti l-qaddej tiegħi, Izrael; jien sawwartek, qaddej tiegħi int. Izrael, ma ninsiekkx. Jien neħhejtlek is-sħab oħxon ta' dñubietek, is-sħab ta' ħtijietek. Erga' dur lejja, għax jien fdejtek.

**V/.** Dawwar wiċċek minn ħtijiet.

**R/.** Hassar ħżuniti kollha.

### **Fit-Tlieta ta' wara nofsinhar**

**Ant.** Ninqadew bl-armi tajba tal-qawwa ta' Alla, u nerħu ruħna f'idejh b'sabar kbir.

### **LEZZJONI QASIRA Gal 6:7b-8**

Alla ma jidħak bih ħadd. Dak li bniedem jiżra', dak jaħsad. Min jiżra' f'gismu, jaħsad mill-gisem it-taħsir; min jiżra' fl-ispirtu, jaħsad mill-ispirtu l-ħajja ta' dejjem.

**V/.** Is-sagrificċju tiegħi, o Alla, hu l-qalb niedma.

**R/.** Qalb maqsuma u sogħbiena ma twarrabhiex, o Alla.

### **Talba**

Il-ħarsien tar-Randan imqaddes, Mulej, jimla lil ruħna bil-ferħ: nitolbuk biex bis-sehem sħiħ tagħna fil-misteru ta' l-Għid, nithennew bil-frott kollu tiegħu. Bi Kristu Sidna. Ammen.

Inbierku l-Mulej

**R/.** Inroddu ħajr lil Alla.